



கலைஞர்
100
1924 - 2023

முரசுமலி

Murasoli

நிறுவனர் : கலைஞர் மு. கருணாநிதி

www.murasoli.in

facebook.com/murasoli180

twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 57 - திருவள்ளூர் ஆண்டு 2054 - பூட்டாசி 19 - வெள்ளிக்கிழமை 06 அக்டோபர் 2023 - மதுரை 12 பக்கங்கள் Established: 10.8.1942 - Volume: 82 - Issue 57: Thiruvalluvar Year - 2054 - Purattasi 19 - Friday 06 October 2023 - Madurai 12 Pages ₹ 5.00

ஜப்பானியர்கள் தொழில் தொடங்க உகந்த மாநிலமாக - வளர்ச்சி மற்றும்

உற்பத்தித் துறையில் சிறந்து விளங்குகிறது தமிழ்நாடு!

‘ஹிட்டாச்சி எனர்ஜி இந்தியா’ லிமிடெட் நிறுவனம் சார்பில் - உலகளாவிய தொழில்நுட்பம் - புத்தாக்க மையத்தை முதல்வர் மு.க.ஸ்டாலின் திறந்துவைத்து உரை!

சென்னை, அக். 6-

போளூர் அருகே ஜப்பான் நாட்டின் ஹிட்டாச்சி எனர்ஜி இந்தியா லிமிடெட் நிறுவனத்தின் தொழில்நுட்பம் மற்றும் புத்தாக்க மையத்தைத் திறந்து வைத்து முதல்வர் மு.க.ஸ்டாலின் அவர்கள் உறுப்பாற்றுகையில், ஜப்பானியர்கள் தொழில் தொடங்க உகந்த மாநிலமாக தமிழ்நாடு திகழ்கிறது எனவும், நல்லாட்சியின் அடையாளமாக மாநில வளர்ச்சியிலும் உற்பத்தித் துறையிலும் தமிழ்நாடு சிறந்து விளங்குகிறது எனவும் குறிப்பிட்டார்.

முதலமைச்சர் மு.க.ஸ்டாலின் அவர்கள், நேற்று (5.10.2023) சென்னை, போளூரில், ஜப்பான் நாட்டைச் சேர்ந்த ஹிட்டாச்சி குழுமத்தின் துணை நிறுவனமான ஹிட்டாச்சி எனர்ஜி இந்தியா லிமிடெட் நிறுவனத்தின் உலகளாவிய தொழில்நுட்ப மற்றும் புத்தாக்க மையத்தைத் திறந்து வைத்து ஆற்றிய உரை வருமாறு:-

ஜப்பான் நாட்டைச் சேர்ந்த ஹிட்டாச்சி குழுமத்தின் துணை நிறுவனமான ஹிட்டாச்சி எனர்ஜி இந்தியா லிமிடெட் நிறுவனத்தின் உலகளாவிய தொழில்நுட்ப மற்றும் புத்தாக்க மைய திறப்பு விழா நிகழ்ச்சியில் பங்கேற்று சிறப்பித்துக் கொண்டிருக்கக்கூடிய அனைவருக்கும் என்னுடைய அன்பான காலை வணக்கத்தை நான் மகிழ்ச்சியோடு தெரிவித்துக் கொள்ள விரும்புகிறேன்.

உலகில் ‘ஃபார்ச்சூன் 500’ நிறுவனங்களில் ஒன்றாகவும், ஆயிரத்திற்கும் மேற்பட்ட துணை நிறுவனங்களைக் கொண்ட குழுமமாகவும், பல்வேறு தொழில் உற்பத்தி மையங்களைக் கொண்டதுமான இந்த ஹிட்டாச்சி நிறுவனம், உலகப் புகழ் பெற்ற தொழில் நிறுவனங்களில் ஒன்றாக விளங்கிக் கொண்டிருக்கிறது!

எங்கள் ஆட்சிக்குப் பெருமை தரும் ‘ஹிட்டாச்சி’ நிறுவனம்!

இந்த நிறுவனம், தனது எரிசக்தி உற்பத்தித் திட்டத்தினை கடந்த பிப்ரவரி மாதம் தமிழ்நாட்டில் துவக்கியதன் தொடர்ச்சியாக



முதலமைச்சர் மு.க.ஸ்டாலின் அவர்கள் நேற்று (5.10.2023) சென்னை, போளூரில் ஜப்பான் நாட்டைச் சேர்ந்த ஹிட்டாச்சி குழுமத்தின் துணை நிறுவனமான ஹிட்டாச்சி எனர்ஜி இந்தியா லிமிடெட் நிறுவனத்தால், எரிசக்தித் துறையில் தனித்திறன் வாய்ந்த 2500-க்கும் மேற்பட்ட நபர்களுக்கு உயர்தர வேலைவாய்ப்பு அளிக்கும் வகையில் அமைக்கப்பட்டுள்ள உலகளாவிய தொழில்நுட்ப மற்றும் புத்தாக்க மையத்தை (Global Technology & Innovation Centre) திறந்து வைத்தார். இந்த நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி. ராஜா, சட்டமன்ற உறுப்பினர் கே.கணபதி, தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி.அருண்ராஜ், வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு, ஹிட்டாச்சி எனர்ஜி நிறுவனத்தின் தலைமை செயல் அலுவலர் கிளாடியோ ஃபாச்சின், ஹிட்டாச்சி எனர்ஜி இந்தியா நிறுவனத்தின் மேலாண்மை இயக்குநர் மற்றும் தலைமை செயல் அலுவலர் என். வேணு, தலைமை தொழில்நுட்ப அலுவலர் உர்ஸ் டோக்வில்லர் மற்றும் அரசு உயர் அலுவலர்கள் கலந்து கொண்டனர்.

கத்தான் இந்த விழா அமைந்துள்ளது.

இந்தக் குழுமம் தனது உலகளாவிய தொழில்நுட்பமற்றும் புத்தாக்கமையத்தை தமிழ்நாட்டில், குறிப்பாக சென்னையில் துவக்க இருக்கும் செய்தியானது, தமிழ்நாட்டிற்கும், எங்கள் ஆட்சிக்கும், எனக்கும் பெருமை தருவதாக அமைந்திருக்கிறது. இதற்காக, உங்கள் குழுமத்திற்கும், ஹிட்டாச்சி எனர்ஜி நிறுவனத்தின் தலைமை பொறுப்பு அதிகாரிகளுக்கும் என்னுடைய மனமார்ந்த நன்றியை நான் தெரிவித்துக் கொள்ள விரும்புகிறேன்.

பொருளாதாரத்தை வளர்ச்சிப் பாதையில் கொண்டு செல்ல வல்லுநர்களுடன் ஆலோசனை!

ஏழே மாத இடைவெளியில், தமிழ்நாட்டில் நீங்கள் துவங்கி இருப்பது, தமிழ்நாட்டில் நல்லாட்சி நடைபெறுவதற்கான

அடையாளம். எங்கள் ஆட்சி மீதும், எங்கள் தமிழ்நாட்டின் மீதும் நீங்கள் வைத்துள்ள நம்பிக்கைக்கு, என்னுடைய

ஏழே மாத இடைவெளியில், தமிழ்நாட்டில் நீங்கள் துவங்கி இருப்பது, தமிழ்நாட்டில் நல்லாட்சி நடைபெறுவதற்கான அடையாளம். எங்கள் ஆட்சி மீதும், எங்கள் தமிழ்நாட்டின் மீதும் நீங்கள் வைத்துள்ள நம்பிக்கைக்கு, என்னுடைய நன்றி! இந்த நம்பிக்கையை மேலும் வளர்க்க நாங்கள் விரும்புகிறோம். பெருமளவிலான முதலீடுகளை ஈர்க்க அனைத்து முயற்சிகளையும் எடுத்து வருகிறோம்.

நன்றி! இந்த நம்பிக்கையை மேலும் வளர்க்க நாங்கள் விரும்புகிறோம். பெருமளவிலான முதலீடுகளை ஈர்க்க அனைத்து முயற்சிகளையும் எடுத்து வருகிறோம்.

தமிழ்நாட்டின் இளைஞர்களுக்கு அதிக எண்ணிக்கையிலான வேலை வாய்ப்புகளை உருவாக்குவதன் மூலம், மாநிலத்தின் பொருளாதாரத்தைத் தொடர்ந்து வளர்ச்சிப்பாதையில் கொண்டு செல்ல பொருளாதார வல்லுநர்களுடன் கலந்தாலோசனைகள் மேற்கொண்டு, எங்களது அரசு பல்வேறு முயற்சிகளை தொடர்ந்து மேற்கொண்டு வருகிறது.

முதலீடுகளை ஈர்க்கும் வகையில், உலகத் தரத்திலான உட்கட்டமைப்பு வசதிகளுடன் துறை சார்ந்த தொழில் புரங்காக்களை அமைத்து வருகிறோம். வளர்ந்து வரும் துறைகளில் முதலீடுகளை ஊக்குவிக்கும் வகையில் துறை சார்ந்த கொள்கை அறிக்கைகளை வெளியிட்டு வருகிறோம்.

அந்த வகையில் மாநிலத்தில்,

❖ ஆராய்ச்சி மற்றும் மேம்பாட்டுத் திட்டங்கள்,

❖ புத்தாக்கத் திட்டங்கள்,

❖ திறன் மேம்பாட்டு மையங்கள் ஆகிய திட்டங்களை பெருமளவில் ஈர்ப்பதற்காகத் திட்டங்கள் தீட்டினோம்.

தமிழ்நாடு ஆராய்ச்சி மற்றும் மேம்பாட்டுக் கொள்கை!

இவ்வாறான செயல்பாடுகள் மூலம், இந்தத் துறையில் பெருமளவு முதலீடுகளை ஈர்ப்பதற்கான எங்கள் தரப்பு முயற்சியே இது. உலக அளவில் ஏற்பட்டு வரும் தொழில்நுட்பத்தின் அதிவேக வளர்ச்சிக்கு ஏற்ப, நமது தொழில் துறையும், மாற்றங்களை மேற்கொண்டு அதே வேகத்தில் பயணம் மேற்கொள்வது இன்றியமையாத ஒன்று. இதற்கான முயற்சிகளை ஊக்கப்படுத்தி, இந்தத் துறையில் முதலீடுகளை ஈர்க்கும் நோக்கத்தில்தான், “தமிழ்நாடு ஆராய்ச்சி மற்றும் மேம்பாட்டுக் கொள்கை 2022” கடந்த ஆண்டு ஜூலை மாதம் என்னால் வெளியிடப்பட்டது.

உலகளாவிய திறன் மையங்கள் அதிகரித்துள்ளன!

இந்தக் கொள்கை வெளியிட்ட பிறகு, ஆராய்ச்சி மற்றும் மேம்பாட்டு, புத்தாக்கம், புத்தொழில்கள் மற்றும் உலகளாவிய திறன் மேம்பாட்டு மையங்கள் போன்ற துறைகளில் ஒரு பெரும் மாற்றத்தை ஏற்படுத்தி உள்ளது. தொழில்துறை, கல்வியாளர்கள், புத்தாக்கம் மேற்கொள்வோர் மற்றும் புத்தொழில் நிறுவனங்களுக்கு இது மிகப்பெரும் வாய்ப்புகளை வழங்குகிறது. கடந்த இரண்டு ஆண்டுகளாக, ஆராய்ச்சி மற்றும் மேம்பாட்டு தொடர்பான உலகளாவிய திறன் மையங்கள் (குளோபல் கேம்புலிவிட்டி சென்டர்ஸ்) அதிகரித்துள்ளன.

1 டிரில்லியன் பொருளாதார மாநிலம் எனும் நமது இலக்கு!

கடந்த இரண்டு ஆண்டுகளாக, முப்பதுக்கும் மேற்பட்ட GCCக்கள், தமது புதிய

தொடர்ச்சி 4ஆம் பக்கம்

அரசியல் நோக்கத்திற்காக ஒன்றிய பா.ஜ.க. அரசு

விசாரணை அமைப்புகளை தவறாகப் பயன்படுத்துவதா?

முதல்வர் மு.க.ஸ்டாலின் கண்டனம்!

சென்னை, அக். 6-

முதல்வர் மு.க.ஸ்டாலின் அவர்கள் சமூகவலைதளப் பதிவில் எதிர்க்கட்சிகள் மீது ஒன்றிய பா.ஜ.க. அரசின் பழிவாங்கும் அரசியல் எல்லைகளுக்கு நேருகிறது எனவும், அரசியல் நோக்கத்திற்காக விசாரணை அமைப்புகளை ஒன்றிய அரசு தவறாகப் பயன்படுத்துகிறது என்றும் சட்டத்தையும், மக்களாட்சியையும் துச்சமாக மதித்து செயல்படுவதில் பா.ஜ.க. குறியாக இருக்கிறது எனவும் கண்டனம் தெரிவித்துள்ளார்.

கழகத் தலைவரும் முதலமைச்சருமான மு.க.ஸ்டாலின் அவர்களின் சமூக வலைதளப் பதிவு வருமாறு:-

ஒன்றிய பா.ஜ.க. அரசின் பழி

வாங்கும் அரசியல் எல்லைகளற்று நீருகிறது.

ஆம் ஆத்மி கட்சி எம்.பி சஞ்சய் சிங் அவர்களின் கைதும், தி.மு.க. நாடாளுமன்ற உறுப்பினர் ஜெகதிரட்சுன் அவர்களின் இல்லத்தில் நடந்த சோதனைகளும் சுதந்திரமாகச் செயல்பட வேண்டிய விசாரணை அமைப்புகளை ஒன்றிய பா.ஜ.க. அரசு எப்படி அரசியல் நோக்கத்துடன் இந்தியா கூட்டணித் தலைவர்களுக்கு எதிராகத் தவறாகப் பயன்படுத்திகொள்கிறது என்பதற்கான தெள்ளத்தெளிவான எடுத்துக்காட்டுகளாகும். எதிர்க்கட்சித் தலைவர்கள் மீதான இத்தகைய திட்டமிட்ட பழிவாங்கும் நடவடிக்கைகள் ஜனநாயகத்தின் மீதான தாக்குதல். அமலாக

கத்துறை வெளியிடப்படாததன்மையோடும் நியாயமாகவும் நடந்து கொள்ள வேண்டும் என்று உச்சநீதி மன்றம் எச்சரித்துள்ளதை பா.ஜ.க. வசதியாக மறந்து விடுகிறது. ஆனால், சட்டத்தையும் மக்களாட்சியையும் துச்சமாக மதித்துச் செயல்படுவதிலேயே குறியாக இருக்கிறார்கள்.

எதிர்க்கட்சிகளிடையே தொடர்ந்து வளர்ந்து வரும் ஒற்றுமையைக் கண்டு பா.ஜ.க அஞ்சி நடுங்குவது இதன் மூலம் நன்கு தெரிகிறது. பழிவாங்கும் நடவடிக்கைகளை விடுத்து உண்மையான பிரச்சினைகளைத் தீர்க்க அவர்கள் கவனம் செலுத்துவது நல்லது.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

நேபாள நிலநடுக்கம் காரணமா ?

402 ஏக்கரில் இருந்த சிக்கிம் ஏரி 149 ஏக்கராக சுருங்கியது!

இஸ்ரோ விஞ்ஞானிகள் தகவல்!

பெங்களூரு, அக். 6-

மேக வெடிப்பால் தண்ணீர் வெளியேறி சிக்கிம் மாநிலத்தில் உள்ள லோனாக் ஏரியின் பரப்பளவு 2 மடங்கு குறைந்ததாக இஸ்ரோ தெரிவித்துள்ளது. கடந்த மாதம் 17ம் தேதி எடுக்கப்பட்ட செயற்கைக்கோள் புகைப்படங்களில் 402 ஏக்கர் அளவிற்கு இருந்த தெற்கு லோனாக் ஏரியின் பரப்பளவு 28ம் தேதி 413 ஏக்கர் அளவிற்கு விரிவடைந்துள்ளது. அதைத் தொடர்ந்தே ஏரி உடைந்து தண்ணீர்

வெளியேறி பெரு வெள்ளம் ஏற்பட்ட நிலையில், தற்போது ஏரியின் பரப்பளவு 149 ஏக்கராக சுருங்கி உள்ளது. பனிப்பாறைகள் குழிந்த லோனாக் ஏரியால் சிறு போன்ற இயற்கை இயற்கைகள் ஏற்படலாம் என கடந்த 10 ஆண்டுகளாகவே பல அரசு நிறுவனங்கள் மற்றும் அறிவியல் ஆய்வுகள் எச்சரித்து வந்தனர்.

அதே நேரத்தில் நேபாளத்தில் ஏற்பட்ட நிலநடுக்கத்தால் இந்த சம்பவங்கள் நடந்ததா

எனவும் விஞ்ஞானிகள் ஆய்வு செய்து வருகின்றனர். நேபாளத்தில் அடுத்த 5 நிலநடுக்கங்கள் ஏற்பட்டன. நேபாளத்தில் ஏற்பட்ட நிலநடுக்கத்தின் தாக்கம் தலைநகர் டெல்லி மற்றும் அதன் சுற்றுவட்டார பகுதிகளில் பெரிய அளவில் உணரப்பட்டது. நிலநடுக்கம் ஏற்பட்ட மறுநாளே சிக்கிம் மாநிலத்தில் லோனாக் ஏரி பகுதியில் திடீரென மேக வெடிப்பு ஏற்பட்டது. இதன் காரணமாக கனமழை கொட்டத் தொடங்கியது. சில மணி நேரம் நீடித்த கனமழை காரணமாக லாசென் பள்ளத்தாக்கில் உள்ள டெஸ்டா ஆற்றில் வெள்ளப்பெருக்கு ஏற்பட்டது. மேலும் சுந்தாங் அணையும் உடைந்தது. மேக வெடிப்பினால் ஏற்பட்ட கனமழை, வெள்ளப்பெருக்கில் சிக்கி 40 பேர் பலியாகி உள்ளனர். மேலும் 22 ராணுவ வீரர்கள் உட்பட 120 பேர் வெள்ளத்தில் அடித்து செல்லப்பட்டும் மாயமாக உள்ளனர்.